

IL-KUMMISSJONI EWROPEA

STQARRIJA GHALL-ISTAMPA

Brussell, il-21 ta' Ġunju 2012

Energija rinnovabbli: il-leġiżlazzjoni nazzjonali ta' 4 Stati Membri għadha mhix konformi mar-regoli tal-UE

Biex jinkiseb l-għan li l-proporzjon tal-enerġija rinnovabbli jilhaq l-20% tal-konsum tal-enerġija fl-UE sal-2020, jeħtieġ l-impenn, min-naħa tal-Istati Membri, fl-implimentazzjoni tar-rekwiżiti tal-leġiżlazzjoni tal-UE.

Id-[Direttiva tal-Energija Rinnovabbli \(2009/28/KE\)](#) kellha tiġi trasposta mill-Istati Membri sal-5 ta' Dicembru 2010. It-traspożizzjoni f'waqtha ta' din id-Direttiva hija prijorità għall-Kummissjoni, speċjalment għaliex id-dewmien bla bżonn fl-implimentazzjoni tagħha jista' jipperikola l-ilhiq tal-għan tal-UE fir-rigward tal-enerġija rinnovabbli. Madankollu, Ċipru, l-Irlanda, Malta u s-Slovenja għandhom ma għarrfux lill-Kummissjoni bil-miżuri kollha li huma meħtieġa biex jittrasponu bis-sħiħ id-Direttiva fil-leġiżlazzjoni nazzjonali tagħhom.

Għaldaqstant, illum, il-Kummissjoni ddeċidiet li tibgħat Opinjonijiet Motivati lill-Istati Membri msemmija. Jekk dawn l-Istati Membri ma jikkonformawx mal-obbligu legali tagħhom fi żmien xahrejn, il-Kummissjoni tista' tiddeċiedi li tressaqhom quddiem il-Qorti tal-Ġustizzja.

Sfond

L-UE ntrabtet li sal-2020 tilhaq proporzjon ta' enerġija rinnovabbli ta' 20% tal-konsum aħħari ta' enerġija, u proporzjon ta' enerġija rinnovabbli ta' 10% fit-trasport. Il-qafas regolatorju stabbilit mid-Direttiva tal-Energija Rinnovabbli huwa element kruċjali għall-ilhiq ta' dawn il-miri.

Skont id-Direttiva, kull Stat Membru għandu jilhaq miri individwali fil-konsum tal-enerġija li jikkontribwixxu lejn il-proporzjon totali ta' enerġija rinnovabbli ta' 20%. Biex jilhqqu dawn il-miri, l-Istati Membri għandhom jistipulaw ċerti regoli, ngħidu aħna biex itejbu l-aċċess għall-grilja għal elettriku minn sorsi ta' enerġija rinnovabbli, u biex itejbu wkoll il-proċeduri amministrattivi u ta' ppjanar, l-informazzjoni, it-taħriġ tal-installaturi, u l-bqija. Barra minn hekk, fejn jintużaw il-bijofjuwils għall-ilhiq tal-mira fit-trasport, dawn għandhom jilhqqu sensiela ta' rekwiżiti ta' sostenibbiltà, li għandha tiġi inkluża wkoll fil-leġiżlazzjoni nazzjonali.

Għal aktar tagħrif

Id-Direttiva tal-Energija Rinnovabbli tista' tinqara bil-Malti [hawn](#).

Il-paġna tal-internet tal-Kummissjoni dwar l-enerġija rinnovabbli (bl-Ingliż):

http://ec.europa.eu/energy/renewables/index_en.htm

Iċ-ċifri attwali rigward ksur b'mod ġenerali huma disponibbli fil-paġna:

http://ec.europa.eu/eu_law/infringements/infringements_mt.htm

Għal aktar tagħrif dwar il-proċeduri ta' ksur tal-UE, ara [MEMO/12/464](#).

Kuntatti:

[Marlene Holzner](#) (+32 2 296 01 96)

[Nicole Bockstaller](#) (+32 2 295 25 89)